

پروگرامنگ پیئل میں شریک دوسرے ارکان میں جمعیۃ علماء ہند کے مولانا محمود مدینی اور ندوۃ العلماء لکھنؤ کے سید سلمان ندوی بھی شامل ہیں۔

(ٹائمس آف انڈیا۔ ۲۸ ستمبر ۲۰۰۵)

مولانا قاسمی اور مولانا مدنی کے ماہین مصالحت

دارالعلوم دیوبند اور دارالعلوم وقف کے ماہین اختلافات کے تصفیے کے حوالے سے کچھ پیش رفت کے آثار دکھائی دیتے ہیں۔ یہ حقیقت اس بات سے واضح ہوتی ہے کہ دارالعلوم وقف کے مہتمم مولانا سالم قاسمی نے مولانا اسعد مدنی کی طرف سے مجلس شوریٰ کے ارکان اور اپنے اعزہ اور قریبی دوستوں کے اعزاز میں دیے گئے ظہرانے میں شرکت کی۔ اسی طرح جب مولانا سالم قاسمی نے اپنی رہائش گاہ پر مجلس شوریٰ کے ارکان کو ایک پر تکلف دعوت پر مدعو کیا تو مولانا اسعد مدنی نے اپنے بیٹی اور قریبی دوستوں کے ساتھ اس میں شرکت کی۔ مولانا سالم قاسمی نے ان کا پر جوش استقبال کیا اور مولانا مدنی اور دیگر رفقا سے معاونت کیا۔ دونوں مواقع پر ماحول بے حد دوستانہ تھا۔

یہ بتانا مشکل ہے کہ فریقین کے ماہین مصالحت کا معاملہ کس حد تک آگے بڑھا ہے، تاہم دارالعلوم کے مہتمم مولانا مرغوب الرحمن نے بتایا ہے کہ فریقین کے ماہین بعض عدالتی مقدمات والیں یعنی کامعاہدہ طے پاچکا ہے، اگرچہ اس کی عدالتی تصدیق ہونا بھی باقی ہے۔ مجلس شوریٰ کا اجلاس منعقد ہوا ہے، لیکن تنازع پر بحث اس کے اچھدے میں شامل نہیں تھی اور تنازع صامور پر فریقین کے ماہین کوئی سمجھیدہ بحث مباراثہ نہیں ہوا۔ مولانا مرغوب الرحمن اس سے پہلے یہ بھی کہہ چکے ہیں کہ تنازع مولانا مدنی کا ذاتی معاملہ ہے نہ کہ دارالعلوم کا۔ بھی رو یہ مولانا سالم قاسمی کا ہے۔ اس کا مطلب یہ ہے کہ تنازع دراصل اداروں کے ماہین نہیں بلکہ زیادہ تر دونوں بزرگوں کی انا کا مسئلہ ہے۔ دارالعلوم کے ایک اعلیٰ عہدیدار نے ملی گزٹ کو بتایا کہ زیادہ تر مقدمات اپنے آخری مراحل کو پہنچ چکے ہیں۔ انہوں نے واضح طور پر کہا کہ دونوں اداروں کا انضمام نہ کسی بھی صورت میں ممکن ہے اور نہ اس پر کوئی گفت و شنید ہی ہو رہی ہے۔

(ملی گزٹ، دہلی، ۱۶۔ ۳۰ نومبر ۲۰۰۵)